

## Архитектурен дизајн (имплементациски поглед)

Имплементациски поглед е оној кој ни кажува како апликацијата функционира, начинот на праќање на пораки и имплементирање на разни протоколи кои се користат во позадина. Софтверски пакети, библиотеки, рамки, класи се оние кои се само дел од технолошките елементи кои користат за имплементација на системот. За имплементација на архитектурата потребни се модели кои се фокусираат на конкретен подсистем или процес на извршен поглед, меѓутоа треба претходно да се запазени функционални и нефункционални барања од документот со софтверски барања.

На нашиот дијаграм може да се забележи дека прелистувачот што се наоѓа на уредот кај корисникот преку HTTP протокол комуницира со серверот каде што е и самата апликација. На серверот е сместена апликацијата во целост и нејзината бизнис логика и таа влегува во интеракција со друг сервер преку HTTP мрежен протокол. Од таму се добиваат потребните информации за мапата и локацијата на корисникот. Освен тоа локално и се чуваат други датотеки каде што се запишани сите информации кои ги користи апликацијата.

